हमारे ऊपर नबी सल्लल्लाहु अलैहि व सललम से किसी भी 


अन्य वयक्ति से अधिकतर महब्बत करना क्यों अनिवार्य है? 


६९ ب أكثر من أي شخص آخر‎ oN يحب علينا أن نحب‎ BU} 
[ हिन्दी - Hindi - هندي‎ ] 

عو ی 


बिस्मिल्लाहिर्रहमानिर्रहीम 


में अति मेहरबान और दयालु अल्लाह के नाम से आरम्भ करता हूं | 
نت‎ Ups من شرور أتفسناء‎ aly ګمده وڏستعينه وفستغفره» ونعوذ‎ a إن الحمد‎ 


أعمالناء من يهده الله فلا مضل له» ومن يضلل فلا هادي له» وبعد: 


हर प्रकार की हम्द व सना (प्रशंसा और गुणगान) अल्लाह के लिए योग्य है, 
हम उसी की प्रशंसा करते हैं, उसी से मदद मांगते और उसी से क्षमा 
याचना करते हैं, तथा हम अपने नफ्स की बुराई और अपने बुरे कामों से 
अल्लाह की पनाह में आते हैं, जिसे अल्लाह तआला हिदायत दे दे उसे कोई 
पथभ्रष्ट (गुमराह) करने वाला नहीं, और जिसे गुमराह कर दे उसे कोई 


हिदायत देने वाला नहीं। हम्द व सना के बाद : 
हमारे ऊपर नबी सल्लल्लाहु अलैहि व सल्लम से किसी भी 
अन्य वयक्ति से अधिकतर महब्बत करना क्यों अनिवार्य है? 
प्रश्नः 
हमारे ऊपर हमारे पैगंबर मुहम्मद सल्लल्लाहु अलैहि व सल्लम 
से अंतिम स्तर तक (या किसी भी अन्य व्यक्ति से अधिकतर) 
महब्बत करना, तथा आप का आज्ञा पालन करना, पैरवी करना 


और आदर-सम्मान करना क्यों अनिवार्य है? 


उत्तर: 


हर प्रकार की प्रशंसा और गुणगान अल्लाह तआला के लिए 
योग्य है। 


१- अल्लाह तआला ने हमारे ऊपर पैगंबर सल्लल्लाहु अलैहि व 
सल्लम का आजापालन करना अनिवार्य कर दिया है, अल्लाह 


तआला ने फरमाया : 


~ AT PH > > 


Et ss عل‎ पर द्रव إن ولتم‎ Boies وأطِيعوأ الرسول‎ थी وأطيعواً‎ ¥ 

[१९ [المائدة:‎ 4) (३७) 
"और अल्लाह के हुक्म की पैरवी करो और रसूल की इताअत 
करो और होशियार रहो और अगर तुम ने मुँह फेरा तो जान लो 


कि हमारे रसूल पर खुला संदेश (पैगाम) पहुँचा देना है।" 
(सूरतुल माइदा :९२) 

२- तथा अल्लाह तआला ने यह सूचना दी है कि नबी 
सल्लल्लाहु अलैहि व सललम की इताअत ही अल्लाह की 


इताअत है, अल्लाह तआला का फरमान है : 


۴ من يطح SN‏ فَفَدَ أطاع أله ومن ४४‏ فما ree ८४००‏ حَفِيظًا (७)‏ 4 


[A [النساء:‎ 


जो इस रसूल की फ़रमांबरदारी करे, उसी ने अल्लाह की 
फरमांबरदारी की, और जो मुँह फेर ले तो हम ने आप को कोई 


उन पर रक्षक बना कर नहीं भेजा।" (सूरतुन्निसा : ८०) 


३- अल्लाह तआला ने पैगंबर सल्लल्लाहु अलैहि व सल्लम की 
आज्ञापालन से मुँह मोइने से डराया और सावधान किया है, और 
इस बात से सचेत किया है कि ऐसा करने से मुसलमान शिक 
के mA से पीडित हो सकता है, अल्लाह अज़्ज़ा जल्ल ने 


फरमाया : 


و ازا اه انور و I Rs Bos‏ 

"लुम (अल्लाह के) रसूल के बुलावे को ऐसा आम बुलावा न 
समझो जैसा आपस में एक का दूसरे के साथ होता है, अल्लाह 
तआला तुम में उन्हें अच्छी तरह जानता है जो आँख TM 


चुपके से निकल जाते हैं। (सुनो!) जो लोग पैग़म्बर के आदेश 


का विरोध करते हैं उन्हें डरते रहना चाहिए कि उन पर कोई 
भयंकर आफत न आ पड़े या उन्हें कष्ट दायक प्रकोप न घेर 
ले।" (सूरतुन-नूर : ६३) 

तथा अल्लाह तआला ने इस बात से सूचित किया है कि 
नुबुव्वत (ईश्दूतत्व) का पद जिस से अल्लाह तआला ने अपने 
पैगम्बर सल्लल्लाहु अलैहि व सल्लम को सम्मानित किया है, 
वह ईमान वालों से आवश्यक रूप से यह अपेक्षा करता है कि वे 
नबी सल्लल्लाहु अलैहि व सल्लम का आदर व सम्मान करें, 


अल्लाह तआला का फरमान है : 


BR IG‏ ~ ےو کے سو و 


dl J loo a ۴ 

[१-०५ لفتح‎ \] 4 (७) واصيلا‎ ES ea २१299 


"निःसन्देह हम ने आपको गवाही देने वाला और शुभ सूचना देने 
वाला तथा डराने वाला बनाकर भेजा है। ताकि (हे मुसलमानो!) 
तुम अल्लाह और उसके रसूल पर ईमान लाओ और उसकी मदद 
करो और उसका आदर करो, और सुबह-शाम अल्लाह की 


पवित्रता (तस्बीह) बयान करो।" (सुरतुल फत्ह : ८-९) 


४- मुसलमान का ईमान परिपूर्ण नहीं हो सकता यहाँ तक कि 
वह नबी सल्लल्लाहु अलैहि व सल्लम से HEMT करे, बल्कि 
यहाँ तक कि नबी सल्लल्लाहु अलैहि व सललम उस के निकट 
उस के माता-पिता, उसकी औलाद, उसकी जान और सभी लोगों 
से अधिक प्रिय न हो जायें। अनस रज़ियल्लाहु अन्हु कहते हैं 
कि नबी सल्लल्लाहु अलैहि व सल्लम ने फरमाया : "तुम में से 
कोई आदमी उस समय तक मोमिन नहीं हो सकता जब तक कि 
मैं उस के निकट उसके मॉ-बाप, उस की औलाद और समस्त 
लोगों से अधिक प्रिय न हो जाऊँ।" (बुखारी हदीस संख्या :१५, 


मुस्लिम हदीस संख्या : ४४) 


अब्दुल्लाह बिन हिशाम रजियल्लाहु अन्हु से रिवायत है वह 
कहते है कि : हम नबी सल्लल्लाहु अलैहि व सललम के साथ थे 
और आप उमर बिन खत्ताब रज़ियल्लाहु अन्हु के हाथ को पकड़े 
हुये थे, तो उमर बिन खत्ताब रज़ियल्लाहु अन्हु ने आप 
सल्लल्लाहु अलैहि व सल्लम से कहा : ऐ अल्लाह के रसूल! 
मेरी जान के सिवाय आप मुझे हर चीज़ से अधिक प्रिय हैं। तो 


पैग़रम्बर सल्लल्लाहु अलैहि व सललम ने फरमाया : "नहीं, उस 

हस्ती की क़सम! जिस के हाथ में मेरी जान है यहाँ तक कि मैं 
तुम्हारे निकट तुम्हारी जान से भी अधिक प्रिय हो जाऊँ।" उमर 
रजियल्लाहु अन्हु ने कहा: (यदि ऐसी बात है तो) अब आप - 
अल्लाह की क़सम- मुझे मेरी जान से भी अधिक प्यारे हैं। इस 
पर नबी सल्लल्लाहु अलैहि व Head ने फरमाया : "ऐ उमर, 


अब (बात बनी)। " (बुखारी हदीस संखया : ६२५७) 


शैखुल इस्लाम A तैमिय्या रहिमहुल्लाह फरमाते हैं : "नबी 
सल्लल्लाहु अलैहि व सल्लम से किसी भी अन्य व्यक्ति से 
अधिकतर महब्बत और सम्मान करने के अनिवार्य होने का 
कारण यह है कि लोक और परलोक में सब से महान भलाई 
और अच्छाई हमें केवल नबी सल्लल्लाहु अलैहि व सल्लम के 
हाथों, आप पर ईमान रखने और आप के आज्ञापालन के द्वारा ही 
प्रास होती है, क्योंकि किसी भी आदमी को अल्लाह के अज़ाब से 
मुक्ति और अल्लाह की दया तह पहुँच पैगंबर सल्लल्लाहु अलैहि 
व सललम के माध्यम से ही ; आप पर ईमान, आप की 
महब्बत, आप की मैत्री और सम्मान और आप के आज्ञापालन 


के द्वारा ही संभव है, और आप के कारण ही अल्लाह तआला 


आदमी को दुनिया और आखिरत के अज़ाब से छुटकारा देगा, 
और आप ही उसे दुनिया व आखिरत की भलाई और कल्याण 
तह पहुँचाने वाले हैं। चुनॉँचि सबसे बड़ा और सब से लाभप्रद 
उपहार और अनुकम्पा ईमान का उपहार है, और वह केवल आप 
सल्लल्लाहु अलैहि व सल्लम के माध्यम से ही प्राप्त हो सकता 
है, आप सल्लल्लाहु अलैहि व सल्लम प्रत्येक व्यक्ति के लिए उस 
की जान व माल से भी अधिक लाभप्रद और शुभचिंतक 
(खैरख्वाह) हैं ; क्योंकि अल्लाह तआला आप ही के द्वारा अंधेरों 
से उजाले की ओर निकालता है, इस के अलावा मनुष्य के लिए 
कोई अन्य रास्ता नहीं, जहाँ तक उसकी जान व माल का संबंध 
है तो ये उसे अल्लह के अज़ाब से कुछ भी लाभ नहीं पहुँचा 


सकते ..." (HHO फतावा २७/२४६) 


कुछ विद्वानों का कहना है कि : जब बन्दा रसूल सल्लल्लाहु 
अलैहि व Heed की ओर से प्रास होने वाले लाभ में विचार 
करता है जिन के द्वारा अल्लाह तआला ने कुफ्र के अंधेरों से 
इस्लाम के प्रकाश की ओर निकाल खड़ा किया है, तो उसे पता 


चलता है कि उसके अनांत नेमतों में सर्वदा के लिए बाक़ी रहने 


का कारण आप ही हैं, तथा उसे पता चलेगा कि आप के द्वारा 
उसका लाभान्वित होना लाभ उठाने के सभी साधनों और स्वरूपों 
से बढ़कर है, इसीलिए आप इस बात का अधिकार रखते हैं कि 
उसकी महब्बत से आप का अंश सब से अधिक हो, किन्तु लोग 
इसको याद रखने और इस से गफलत करने के हिसाब से इस 
में विभिन्‍न प्रकार के हैं, और प्रत्येक व्यक्ति जो शुद्ध रूप से नबी 
सल्लल्लाहु अलैहि व सल्लम पर ईमान लाया है वह उस व्यापक 
महब्बत को कुछ न कुछ अपने अंदर अनुभव करने से खाली 
नहीं होता है, हाँ यह और बात है कि इस में लोग भिन्न-भिन्न 
होते हैं, उन में से कुछ ऐसे हैं जिन्हें उस मर्तबे का उच्चतम 
अंश प्रास हुआ और कुछ लोगों को उसका न्यूनतम हिस्सा 
मिला, जैसे कि वह आदमी जो अधिकतर समय adi में डूबा 
और गफलतों में लिस हो, किन्तु उन में से अधिकांश लोग ऐसे 
हैं कि जब रसूल सल्लल्लाहु अलैहि व सललम का चर्चा किया 
जाता है तो आप का दीदार करने के लिए लालायित हो जाता है, 
इस प्रकार कि वह अपने बीवी बच्चों, माता-पिता और धन- 


सम्पत्ति को उस पर प्राथमिकता देता है, लेकिन निरंतर गफलतों 


के आक्रमण से यह स्थिति शीघ्र ही समाप्त हो जाती है, और 
अल्लाह ही से मदद मांगी जा सकती है।" (देखिए : फत्हुलबारी 


१/५९) 


इसी अर्थ की ओर सूरतुल अहज़ाब में अल्लाह तआला का यह 


फरमान संकेत करता हैः 


عد 
> 

"पैग़ंबर ईमान वालों पर खुद उन से भी अधिक हक़ रखने वाले 
हैं।" (सूरतुल अहज़ाब :६) 

इब्ने कसीर रहिमहुल्लाह कहते हैं : अल्लाह तआला को अपने 
पैगंबर सल्लल्लाहु अलैहि व सललम की अपनी उम्मत पर दया 
और करूणा और आप की शुभचिन्ता का ज्ञान था, इसलिए आप 
को उन पर स्वयं उनके प्राणों से भी अधिक हक़दार बना दिया, 
और उन के बारे में आप का फैसला उन के अपने विकल्प पर 


प्राथमिकता और प्रधानता रखता है।" (६/३८०) 


शैख अब्दुरहमान बिन नासिर अस-सा दी रहिमहुल्लाह कहते हैं : 


"अल्लाह तआला मोमिनों को एक सूचना दे रहा है जिस के द्वारा 
वे पैग़ंबर सल्लल्लाहु अलैहि व सललम की स्थिति और आप के 
पद को जान लें ; फिर उस स्थिति के अनुरूप आप के साथ 
व्यवहार करें, चुर्नोचि अल्लाह तआला ने फरमाया : "पैग़ंबर 
ईमान वालों पर खुद उन से भी अधिक हक़ रखने वाले हैं।" 
इसान के लिए सब से निकट और उसके लिए सब से योग्य 
उसका नफ्स (प्राण) होता है, तो आप सल्लल्लाहु अलैहि व 
सललम उसके नफ्स से भी अधिक योग्य और हक़्दार हैं, क्योंकि 
आप सल्लल्लाहु अलैहि व सल्लम ने उनके लिए ऐसी खैरख्वाही 
(शुभचिन्ता), प्यार व शफ्क्रत, दया व करूणा का प्रदर्शन किया 
है जिसके कारण आप सृष्टि में सब से अधिक दयावान और 
सबसे अधिक करूणामई होगये, अतः अल्लाह के रसूल 
सल्लल्लाहु अलैहि व सल्लम लोगों पर सब से अधिक एहसान 
और उपकार वाले है, क्योंकि उन्हें एक कण के बराबर भी भलाई 
पहुँची है और एक कण के बराबर बुराई उन से दूर हुई है तो वह 
आप सल्लल्लाहु अलैहि व सललम के हाथों पर और आप के 


कारण हुई है। इसीलिए आदमी पर अनिवार्य है कि जब उसके 


मन की इच्छा, या किसी भी मनुष्य की इच्छा पैग़ंबर 
सल्लल्लाहु अलैहि व सल्लम की इच्छा से टकरा जाये तो वह 
पैगंबर सल्लल्लाहु अलैहि व Head की इच्छा और आशय को 
प्राथमिकता और वरीयता दे, और पैगंबर सल्लल्लाहु अलैहि व 
सल्लम के कथन को किसी भी आदमी के कथन से न टकराये 
चाहे वह कोई भी हो, और अपनी जानों, अपने मालो, और अपने 
बाल-बच्चों को आप सल्लल्लाहु अलैहि व सललम पर न्यौछावर 
और कुर्बान कर दै, आप की महब्बत को सर्वसृष्टि की महब्बत 
पर आगे रखें, और कोई बात न कहें यहाँ तक आप अपनी बात 
कह लें, और आप के आगे न बढ़ें।" 

इस के उल्लेख में अह्ले इलम (विद्वानों) ने जो कुछ जिक्र किया 
है उसका सारांश यह है कि अल्लाह का क्रोध और आग दो ऐसी 
चीज़ें हैं जो बन्दे के लिए सब से अधिक डरने की चीज़ें है, और 
उन से मुक्ति केवल अल्लाह के पैगंबर सल्लल्लाहु अलैहि व 
सल्लम के हाथ पर ही संभव है, और अल्लाह की प्रसन्नता और 


जन्नत दो ऐसी चीज़ें हैं जो बन्दे का सब से बड़ा उद्देश्य हैं, और 


उन से आदमी केवल पैग़ंबर सल्लल्लाहु अलैहि व सल्लम के 


हाथ ही पर सफल हो सकता है। 


पहली बात की ओर नबी सल्लल्लाहु अलैहि व सल्लम ने अपने 
इस कथन के द्वारा संकेत किया है, "मेरा उदाहरण और तुम्हारा 
उदाहरण उस आदमी की तरह है जिस ने आग रौशन किया, तो 
पतिंगे और झींगर उस में गिरने लगे, और वह उन्हें उस से हटा 
रहा है, और मैं तुम्हारी कमर (तहबंद और पैजामा बांधने की 
जगह) पकड़ कर आग से दूर कर रहा हूँ और तुम मेरे हाथ से 
छूट कर भाग रहे हो।" (मुस्लिम हदीस संख्या :२२८५, जाबिर 
की हदीस से और इसी के समान बुखारी में अबू हुरैरा से हदीस 


संख्या :३3४२७ है।) 


हदीस का अभिप्राय यह है कि आप सल्लल्लाहु अलैहि व सललम 
ने जाहिलों और विरोधको के अपनी नाफरमानी और Mad की 
वजह से आखिरत की आग में गिरने, और उसमें पड़ने के लिये 
लालायित होने को, पतिंगों के अपनी इच्छा और समझबूझ की 
कमी के कारण दुनिया की आग में गिरने के समान बताया है, 
दोनों के दोनों अपनी नादानी और अजानता के कारणवश अपने 

आप को नष्ट करने के लिये लालायित और उसके लिए प्रयासरत 


हैं।" (शई मुस्लिम लिन्‌-नववी) 


और दूसरी बात की ओर नबी सल्लल्लाहु अलैहि व सल्लम ने 
अपने इस कथन के द्वारा संकेत किया है : "मेरी उम्मत का 
प्रत्येक व्यक्ति स्वर्ग में जाए गा, सिवाय उस आदमी के जो 
अस्वीकार कर दे।" पूछा गया कि स्वर्ग में प्रवेष करना कौन 
अस्वीकार कर देगा? आप ने फरमाया: "जिस ने मेरा आज्ञा 
पालन किया वह स्वर्ग में प्रवेष करेगा, और जिस ने मेरी अवज्ञा 
की उस ने (स्वर्ग में जाना) अस्वीकार किया।" (बुखारी हदीस 


संख्या :७२८०) 
और अल्लाह ही तौफीक देने वाला है। 


इस्लाम प्रश्न और उत्तर 


